

18 ta' Novembru, 1963.

**Imballa:**

**S.T.O. Prof. Sir Anthony J. Mamo, O.B.E., C.St.J., Q.C., B.A.,  
LL.D., President.**

**Onor. T. Gouder, LL.D.**

**Onor. A.V. Camilleri, B.Litt., LL.D.**

**Francesco Mercieca**

*versus*

**Emmanuele Bajada et.**

**Fond Interkjuż — Passaġġ — Preskrizzjoni — Reguli ta'  
Interpretazzjoni.**

*Fond li jkun sar interkluż wara bejgh, ghandu jiehu l-passaġġ minn fuq il-fond adjaċenti tal-venditur bl-ebda kumpens (art. 485 Cod. Civ.); ghalhekk il-kompratur ma jistgħax fl-istess hin jippretendi li jakkwista fuq fond iehor servitu bil-preskrizzjoni, għaż-żmien kollu li l-kompratur setgħa jirreklama d-dritt ta' passaġġ minn għand il-venditur tiegħu, cioè sa kemm hu ma tilejx dak id-dritt, il-fond akkwistat minnu ma setgħax jingħad "interkluż" u kienet ghalhekk, tonqos l-kondizzjoni baċi b'ier tiddekorri l-preskrizzjoni.*

*Hi regola ta' interpretazzjoni statwita espressament mil-ligi (art.*

*1051 Kod. Civ li l-klawsoll sollha ta' kontratt jifjissru l-wahda bl-ohra, illi hi kull klawsola jinghata s-sens illi fidher mill-att kollu.*

*Hi regola ohra illi għalkemm il-kliem li bihom tkun mfjissra konvenzjoni jkunu generali, fil-konvenzjoni ma fidhlux hief li-haweffeg li fuqhom tkun fidher illi l-partijiet kellhom li-hsieb li fikkontrattaw.*

**Il-Qorti, rat iċ-ċitazzjoni ta' Francesco Mercieca kontra Emmanuele u Carmela konjugi Bajada quddiem il-Qorti tal-Magistrati għall-Għawdex u Kemmuna fil-kompetenza Superjuri bhala Qorti taċ-Civil biex, wara li jinghataw il-provvedimenti u d-dikjarazzjonijiet meħtieġa, u b'mod speċjali d-dikjarazzjoni illi b'att ta' bejgħ riċevut fl-atti tan-Nutar Dottor John Busuttill tas-sebġha u għoxrin ta' Mejju, 1961, l-instanti xtara minghand il-konvenuti lok ta' djar ix-Xagħra, Għawdex, fi Trierq Spiera, numru hamsa, b'mandretta miegħu annessa tal-kejl ta' ċirka siegħ, soġġett għal hames soldi ċens, bil-prezz ta' erbġha mija u hamsin (£450) u bil-garanzija tal-paċifiku pussess u reali godiment mentri fil-fatt il-fond fuq deskritt jinsab soġġett għas-servitu ta' passagġ u għal dik tal-priża tal-ilma minn bir jew spiera eżistenti fl-istess fond versu terzi persuni, kif jiġi pruvat fil-kors tal-kawża (Dok. A,B,C.);**

Jgħidu huma l-konvenuti għaliex m'għandux il-kuntratt fuq imsemmi tas-sebġha u għoxrin ta' Mejju 1961, riċevut min-Nutar Dottor John Busuttill jiġi rexiss jew maħlul, għaliex il-lok ta' djar f'numru hamsa, Trierq Spiera, Xagħra, Għawdex, bil-mandretta miegħu annessa, instabu soġġetti għas-servitu ta' passagġ u għal priża tal-ilma minn spiera jew bir li tinsab fl-istess fond versu terzi persuni, fil-waqt li l-konvenuti vendituri iggarantew lill-instanti l-paċifiku pussess u reali godiment tal-istess fond, u konsegwentement, jgħidu huma l-konvenuti għaliex m'għandhomx jiġu kun-

dannati jirrestitwixxu lill-instanti s-somma ta' erbgha mija u disgha u hamsin lira (£459) in kwantu ghal erbgha mija u hamsin lira (£450) prezz tal-bejgh fuq imsemmi u in kwantu ghal disgha liri (£9) spejjeż tal-att, bl-imghax legali fuq is-somma fuq imsemmija ta' erbgha mija u disgha u hamsin lira min-notifika ta' dan l-att sal-hlas effettiv, bl-ispejjeż, kompriži dawk tal-ittra ufficjali tas-6 ta' Frar, 1962, u bl-ingunzjoni lill-konvenuti biex jidhru personalment ghas-subizzjoni.

Rat in-nota tal-eċċezzjonijiet tal-konvenuti fejn huma ssottomettew li mhux korrett dak li l-attur jallega fl-att taċ-ċitazzjoni fis-sens illi l-fond lilu mibjugħ huwa soġġett ghas-servitujiet minnu lamentati. Fil-fatt il-fond huwa hieles minn dawk is-servitujiet u meta l-attur gie minaçċjat b'dawk is-servitujiet huwa gie minnufih imwiddeb mill-eċċipienti biex ma jippermettix l-eżerċizzju ta' dawk is-servitujiet u li l-eċċipienti kienu dejjem lesti biex jiddefenduh fit-termini tal-garanzija. lilu promessa fl-att tal-bejgh anzi huwa gie espressament premonit illi jekk jippermetti l-eżerċizzju ta' dawk is-servitujiet b'mod illi jista' jirreka xi preġudizzju għall-eventwali preskrizzjoni, f'dak il-każ l-eċċipienti addossawlu r-responsabbilta kollha tal-għemil illegali tiegħu; b'dana kollu l-attur eżerċita l-azzjoni odierna mingħajr ma jista' joffri ebda prova li huwa effettivament sofra l-evizzjoni.

Rat is-sentenza ta' dik il-Qorti tas-sbatax ta' Jannar 1963 li biha ddeċiediet billi laqgħet id-domandi tal-attur fis-sens (a) li ddikjarat rexiss kif effettivament qiegħda tirrexindi l-att tal-bejgh tas-sebgha u għoxrin ta' Mejju, 1961, riċevut min-Nutar Dottor John Busuttil, billi l-fond trasferit bl-istess att lill-attur huwa soġġett ghas-servitu ta' passagġ versu terzi persuni, servitu li ma ġietx imsemmija fl-att meta l-bejgh sar bil-garanzija espressa tal-paċifiku pussess u reali

godiment tal-fond mibjugħ; u (b) ikkundannat il-konvenuti jirrestitwixxu lill-attur is-somma ta' erbgha mija u disgha u hamsin lira (£459) kwantu għal erbgha mija u hamsin lira (£450) prezz tal-bejgħ imhallas mill-attur fuq l-imsemmi att tas-sebgha u ghoxrin ta' Mejju, 1961, u kwantu għal disgha liri (£9) spejjeż imhallas mill-attur in konnessjoni mal-istess att, bl-imghax legali fuq din is-somma ta' erbgha mija u disgha u hamsin lira (£459) mid-disgha ta' Marzu, 1962, data tan-notifika taċ-ċitazzjoni, sad-data tal-pagament effettiv. Bl-ispejjeż kontra il-konvenuti — wara li kkunsidrat:—

Omissis. . . . .

Rat in-nota li biha l-konvenuti appellaw minn dik is-sentenza u l-petizzjoni tagħhom li biha talbu li tiġi revokata u d-domandi ta' l-attur jiġu respinti bl-ispejjeż kontra tiegħu.

Rat ir-risposta ta' l-atturi li wieġeb illi s-sentenza appellata hi ġusta u timmerita konferma bl-ispejjeż anki ta' din l-istanza.

Rat l-atti kollha tal-kawża, semgħet it-trattazzjoni u kkunsidrat:—

Il-pretensjoni li l-attur ġieb l-quddiem fiċ-ċitazzjoni kienet illi l-fond mibjugħ lilu mill-konvenuti bil-garanzija espressa tal-paċifiku pussess u reali godiment jinsab fil-fatt aggravat b'żewġ servitujiet cioè dik tal-priża ta' l-ilma minn bir jew spiera eżistenti f'dak il-fond u dik ta' passagġ minn fuq l-istess fond. Peress illi dawn is-servitujiet ma ġewx dikjarati fil-kuntratt tal-bejgħ l-attur talab illi dak il-kuntratt jiġi rexiss u li l-prezz u l-ispejjeż jiġu rifiżi lilu bl-imghax.

Fiċ-ċitazzjoni u d-dikjarazzjoni annessa magħha nġad

illi dawn is-servitujiet jeżistu "versu terzi persuni" minghajr ma hu ndikat il-fond li ghav-vantagg ta' minn dawk is-servitujiet suppost jeżistu. Mill-proċess pero jidher illi dan il-fond, allegat dominanti, hu l-ghalqa jew mandretta li qabel kienet tappartjeni lil-ċerta Filomena Mercieca.

Bis-sentenza appellata, l-ewwel Onorabbli Qorti rriteniet illi l-allegata servitu ta' priża ta' l-ilma, anki jekk xi darba kienet teżisti, giet estinta, iżda s-servitu l-oħra ta' passagg, fil-fehma ta' dik il-Qorti, hi pruvata u kwindi in bażi tagħha t-talba ta' l-attur kienet fondata skond l-artikolu 1470 tal-Kodiċi Ċivili.

L-ilmenti tal-konvenuti appellanti kontra s-sentenza appellata huma diversi: iżda fil-fehma ta' din il-Qorti ma hemmx bżonn li jiġu eżaminati kollha u dan għaliex din il-Qorti, wara li eżaminat bir-reqqa r-rizultanzi proċesswali kompriżi l-provi li saru f'din l-istanza ma jidhrilix bir-rispett kollu li tista' taqbel ma l-ewwel Onorabbli Qorti dwar il-pruvata eżistenza ta' l-allegata servitu ta' passagg, u b'hekk tonqos, fil-fehma ta' din il-Qorti, l-baži minfisha ta' l-azzjoni ta' l-attur.

It-teżi ta' dana in prim'istanza kienet u baqgħet sa ċertu żmien anki quddiem din il-Qorti illi dik is-servitu tirriżultata minn titolu. Sintendi, quddiem l-ewwel Qorti d-diskussjoni agġirat ruhha dwar iż-żewġ servitujiet allegati fiċ-ċittazzjoni iżda issa illi, kif ġa ntqal, l-esistenza ta' waħda minn dawn is-servitujiet, ċioe dik ta' l-ilma, giet eskluża fis-sentenza ta' dik il-Qorti, id-diskussjoni, fuq l-appell tal-konvenuti biss, ma f'istax h'ief tokkupa ruhha unikament dwar is-servitu l-oħra tal-passagg.

Fl-ahhar stadji ta' l-appell l-attur, minghajr ma abbanduna t-tezi tiegħu illi s-servitu in kwistjoni tirrizulta minn titolu, avanza wkoll il-pretensjoni illi l-istess servitu giet ukoll kreata bil-proskrizzjoni.

### Ikkunsidrat dwar it-titolu:

Filomena Mercieca kienet akkwistat il-fond suppost dominanti bil-kuntratt, li hemm kopji tiegħu, ta' komprovendita fi-atti tan-Nutar Francesco Gauci tat-tlettin ta' Jannar, 1912. F'dan il-kuntratt ma giet imsemmija ebda servitu attiva fuq il-fond mibjugh.

Il-fond suppost serventi, cioè dak li dwaru hi l-kawża, kien gie f'idejn il-konvenuta Carmela Bajada (li bieghtu lill-attur mis-successjoni tat-Tabib Dottor Joseph Micallef. Dan kien akkwistat bil-kuntratt (atti Nutar Francesco Refalo, sebgha ta' Jannar, 1930) minghand Giuseppe, Francesco u Carmelo ahwa Mercieca ulied il-mejjiet Michele u, wara li kien bieghtu lill-ċerta Teresa Mifsud, kien raġa rriakkwistat minn ghandha bl-eżerċizzju tar-retratt konvenzjonali kif jidher mid-dokument 'C'. L-imsemmija ahwa Mercieca jidheru li kienu wirtu dak il-fond mis-successjoni ta' Maria Mercieca u kienu qasmuh bejniethom f'diversi porzjonijiet, flimkien ma fond ieħor imsejjaħ fil-kuntratt "Mandretta Maggiore" li milli jidher ma ghandu l-ebda rilevanza għal din il-kawża. Il-qasma kienet saret bil-kuntratt (Atti Nutar Francesco Refalo, erbgha ta' Diċembru, 1929) skond pjan ip-preparat mill-Perit Arturo Bondi anness u konservat ma l-istess kuntratt. L-anqas f'dan il-kuntratt l-ahhar imsemmi ma hemm imsemmija ebda servitu favur il-fond allegat bħala dak dominanti fil-kawża prezenti. Hemm biss imsemmija ċerti soġġezzjonijiet li xi whud mill-porzjonijiet li kienu qegħdin jinqasmu kellu jkollhom versu porzjonijiet oħra fl

istess divizzjoni, u xi servitujiet ta' sottopozizzjoni versu beni viċini li pero m'għandhom xejn x'jaqsmu mal-fond issa allegat dominanti għar-rigward tal-passaġġ in kwistjoni.

Tajjeb hawnhekk li jiġi rilevat għall-kjarezza x'kienu dawk is-sogġezzjonijiet li kellhom jibqgħu, wara l-qasma, bejn id-diversi porzjonijiet għar-rigward tal-passaġġ. Fil-mandretta mdahhla fl-ewwel porzjoni taht l-ittra (a) jingħad li kien hemm bir. Lill-kamra mdahhla taht l-ittra (a) fit-tieni prozjoni gie għalhekk mogħti d-dritt "di passaggio pel pezzo suddetto", mil-logġa u mill-passaġġ li kellu jibqa komuni, s'intendi għat-tliet porzjonijiet u mhux għall-ebda hadd ieħor li ma kienx fid-divizzjoni. Similment bil-kamra kompriza fit-tielet porzjoni gie ukoll mogħti d-dritt "di usare dell'acqua del pozzo suddetto e quindi con diritto di passaggio dalla loggia e passaggio suddetto rimasti comuni". U donnu b'ez-zgur ma jibqax dubbju għalfejn il-logġa u l-passaġġ kienu ser jibqgħu komuni, fl-aħħar paragrafu tar-rapport tal-perit raġa gie ripetut: "La loggia ed il passaggio su menzionati rimarranno comuni alle tre porzioni siccome devono servire di passaggio per il pozzo e per la mandretta minore".

Issa, kif ġa ntqal, dawn it-tliet porzjonijiet li f'dik id-divizzjoni kienu messew, l-ewwel waħda lil Giuseppe Mercieca, ġew mibjugħhin kollha f'daqqa (h'ief, kif intqal, "la mandretta maggiore" li m'għandiex x'taqsam ma din il-kawża) lil Dottor Joseph Micallef.

Anki sa hawnhekk biss, diġa jidher kemm hi għal kollox bla bażi l-pretensjoni ta' l-attur fondata fuq l-allegazzjoni ta' servitu kreata b'titolu. Għalkemm hu ppreżenta diversi dokumenti u deher għall-ewwel aktarx riluttanti li jispeċifika definitivament liema wieħed minnhom hu verament jippretendi li kien it-titolu kostitutiv tas-servitu ta' passaġġ favur

il-fond li kien ta' Filomena Mercieca, jidher mill-kompless ta' l-iskritturi u mit-trattazzjoni orali illi l-kuntratt li fuqu hu jibbaza ruhu hu l-imsemmi kuntratt ta' divizzjoni. Dan jidher ga mit-termini stess ta' citazzjoni u d-dokumenti annessi magħha fejn jissemmew tant il-passaġġ kemm il-priza ta' l-ilma; zewg hwejjeg li, kif diga ntweru, jissemmew u għandhom x'jaqsmu biss ma dik id-divizzjoni. Jidher aktar car mill-ahhar nota ta' l-osservazzjonijiet tieghu fejn qal illi "it-titolu hu l-att ta' d-divizzjoni. F'dak l-att dawk li kienu s-sidien tal-fond serventi rrikonoxxew is-soggezzjoni tal-fond favur il-fond dominanti."

Bhala allegazzjoni ta' fatt, din l-affermazzjoni ta' l-attur hi destitwita minn kull hjiel ta' fundament: u bhala pretenzjoni ta' ligi hi similmint għal kollox bla bazi. Infatti, kull pretenzjoni ta' l-attur, in kwantu bazata fuq dak l-att ga giet eliminata mill-istess sentenza appellata. Fil-verita il-kuntratt ta' divizzjoni, kif ga gie rilevat, ma jsemmi mkien, la direttament u lanqas indirettament, il-fond ta' Filomena Mercieca (hliet forsi darba bhala ndikazzjoni ta' konfini ta' wahda mill-porzjonijiet) u ma jsemmi u ma jirrikonoxxi mkien ebda soggezzjoni ta' passaġġ jew haġ'ohra favur dak il-fond jew anki favur Filomena Mercieca. Is-soggezzjonijiet li jsemmi — dan ukoll gie ga rilevat — huma dawk biss li kellu jkun hemm bejn il-porzjonijiet u għas-servizz tagħhom bejnihom.

Issa meta dawk il-porzjonijiet imbieghu kollha lil Dottor Micallef dik is-servitu ta' priza ta' l-ilma mill-bir li kien hemm f'wahda minnhom u l-passaġġ inservjenti għaliha, gew estinti, qalet għalhekk wisq tajjeb l-ewwel Onorabbli Qorti illi mill-kuntratt tad-divizzjoni u r-rapport peritali anness mieghu dak li kien jirrizulta hu biss "li kienu jezistu xi servitujiet ta' l-ilma u ta passaġġ u li kienu jiggravaw



il-mandretta deskritta fl-ewwel porzjoni ta' dik ir-relazzjoni u xi kumditajiet deskritti fit-tieni porzjoni. Izda dawn is-servitujiet kienu jezistu biss favur il-kmarar deskritti fl-imsem-mijin tieeni u tielet porzjoni, u billi l-imsemmija mandretta u kmamar kienu gew kollha akkwistati mit-Tabib Giuseppe Micallef bl-att tas-sobgha ta' Jannar, 1930 ricevut minn-Nutar Francesco Refalo avverat ruhha l-estinzjoni ta' dawn is-servitujiet permezz tal-konfussjoni fil-persuna tal-proprjetarju tal-fondi dominanti u serventi."

Minn hawn jidher mela illi l-imsemmi kuntratt ta' diviżżjoni nvokat mill-attur bhala t-titolu li suppost ikkrea s-servitu favur il-fond ta' Filomena Mercieca, ma jghajjuta b'ebda mod il-pretensjoni tieghu.

Izda l-ewwel Onorabbli Qorti, minhabba li f'dak il-kuntratt ta' bejgh lill-Dr. Micallef, gie konvenut "che il passaggio da oggi in avanti sara di detto signor compratore e Filomena Mercieca soltanto" dehrilha illi "dan il-kliem kien evidentement intiż biex jigi rikonoxxut u rispettatt dritt ta' passaggġ li kellha fuq il-fondi trasferiti lit-Tabib Micallef . . . ." u li "dan il-kliem ma satax ikun hlief konstatazzjoni tad-dritt ta' passaggġ minn Filomena Mercieca minn fuq il-kumditajiet akkwistati mit-Tabib Micallef".

Din il-Qorti jidhrilha bir-rispett kollu illi din il-konklużżjoni ta' l-ewwel Qorti hi bazata fuq ekwivoku u ma tistax tkun korretta ghal diversi ragunijiet. Certament il-konvenzżjoni fuq riportata rizervat il-passaggġ lill-Filomena Mercieca: infatti hekk jghid l-istess kliem. Izda hu car illi altru tghid dan u altru taqbez fil-konklużżjoni illi b'dak il-kliem giet kostitwita servitu favur il-fond issa pretiż dominant.

L-ewwelnett hi regola ta' nterpretazzjoni statwita espressament mil-ligi (art. 1051 Kod. Civ) illi l-klawwoli kollha ta' kuntratt jitfissaru l-wahda bl-ohra, billi lil kull klawwola jinghata s-sens illi jidher mill-att kollu. "Hi regola ohra illi "ghalkemm il-kliem li bihom tkun infissra konvenzzjoni jkunu generali, fil-konvenzzjoni ma jidhlux hief il-hwejjeg li fuqhom ikun jidher illi l-partijiet kellhom il-hsieb li jikkuntrattaw". Minn dana jigi illi lis-stipulazzjoni jew konvenzzjoni fuq imsemmija ma tistax tinqara isolatament ghaliha wehidha minghajr ma tkun relatata ghall-kuntratt li fih saret u wisq anqas tista' tigi supplita b'kongetturi aljeni ghall-oggett u limiti tal-kuntratt.

Ghalhekk wiehed irid ihares lejn il-kuntratt kollu u jara ghall-liema passagg il-partijiet ghandhom jitqiesu li kienu qeghdin jirreferixxu. Qabel il-konvenzzjoni in kwistjoni, fil-kuntratt l-kelma "passaggio" tirrikorri erba darbiet. Lahhar darbtejn ir-riferenza hi ghaż-zewg kmamar fis-sular ta' fuq fejn jinghad illi "l passaggio è comune coi beni di Anna Mifsud e la porta della cucina si apre sullo stesso passaggio e quindi le scale sono comuni". 'M'hemmx b'zonn jinhele kliem biex jigi dimostrati illi l-konvenzzjoni in parola ma tistax tirreferixxi ghal dan il-passagg li m'ghandu xejn x'jaqsam mal-meritu ta' din il-kawza.

Invece dik il-konvenzzjoni tista tirreferixxi u tista tirreferixxi biss ghall-passagg li jissemma fil-kuntratt l-ewwel darbtejn, fejn jinghad illi wahda mill-kmamar fil-pjanterren li kienet qeghda tigi mibjugha lil Dottor Micallef kellha "diritto di usare dell'acqua del pozzo suddetto e quindi con diritto di passaggio dalla loggia e passaggio suddetto e sono quegli stessi meglio descritti nel rapporto peritale che trovasi conservato dietro il contratto di divisione ricevuto negli atti miei il quattro Dicembre mille novecento e ventinove".

Ga ġie rilevat aktar minn darba illi fir-rapport peritali u fid-diviżżjoni ma hemm ebda aċċenn għall-ebda passagg minn fuq il-beni hemm deskritti għall-fond ta' Filomena Mercieca. Izda lanqas fil-kuntratt tal-bejgħ, kif issa appuntu ntweru, m'hemm ebda aċċenn għal xi passagg għal dak il-fond. L-uniku passagg li jissema hu dak biss li minn parti l-waħda tal-fond jidher għall-parti l-oħra ta' l-istess fond cioè għall-mandretta retroposta fejn hemm il-bir u preċiżament ("e quindi") biex jattiehed l-ilma mill-istess bir.

Ovvjament, għall-użu ta' dak il-bir u kwindi tal-passagg għalih kien ser ikollu dritt il-kompratur li kien ser jakkwista, bil-kuntratt, il-proprjeta tal-partijiet kollha tal-fond. Izda evidentement il-partijiet riedu illi mill-istess passagg u manifestament għall-istess użu, tibqa tgawdi ukoll Filomena Mercieca li kienet tiġi oħt il-vendituri. Dan u dan biss fil-fehma tal-Qorti, jista jkun is-sinjifikat legittimu li, skond ir-regoli ta' interpretazzjoni tal-kuntratti fuq imsemmija, jista jingħata lill-konvenzzjoni in kwistjoni. Meta f'dik il-konvenzzjoni jingħad "che il passaggio da oggi in avanti sara di detto signor compratore e Filomena Mercieca soltanto" wiehed għandu jifhem li l-partijiet riedu jirriferru għall-passagg imsemmi qabel fil-kuntratt: inkella jkun semplicement qed jikkongettura u johloq konvenzzjonijiet godda li l-kuntratt ma jimportax.

Del resto, biex il-konvenzzjoni in kwistjoni jkollha s-sinjifikat li jrid jagħtiha l-attur u li ġiet aċċettata mill-ewwel Qorti, jrid jiġi mmaġinat kontro sens. Infatti huwa żgur illi b'dak il-kuntratt, il-kompratur cioè Dottor Micallef, ma kien qed jakkwista ebda passagg fuq il-fond ta' Filomena Mercieca, u ġa la darba dan hu hekk għall-kompratur ma satax kien xort'oħra għall-Filomena Mercieca li ġiet imsemmija fl-istess kontest u l-passagg li ssema relativament tant għall-

kompratur kemm għaliha kien l-istess identiku wiehed. L-aktar mela li jista' jinghad huwa illi b'dik il-konvenzżjoni l-partijiet irrizervaw lil Filomena Mercieca l-użu tal-passaġġ għall-mandretta ta' l-istess post u għall-bir li kien hemm fiha, li preżumibilment hi kienet ġa tuża dment illi l-fond kien f'idejn hutha.

Pero indipendentement u apparti minn dan kollu, suppost anki għall-grazzja ta' l-argument illi l-passaġġ li ġie rizzervat b'dik il-konvenzżjoni lil Filomena Mercieca kellu jserviha biex tghaddi għall-fond tagħha, hemm raġunijiet oħra fil-fehma ta' din il-Qorti li għalihom b'dana kollu dik ir-rizerva ma kienetx tikkrea servitu predjali favur il-fond tagħha. Fis-sentenza riportata fil-Vol. XXIX, II, 1268 ġie citat ir-Ricci fejn jgħid "se il diritto di transito sia accordato per accedere ad un fondo, il beneficio della concessione riguarda direttamente il fondo e non la persona, onde si ha nel caso una servitu prediale;" F'dak il-każ, il-kliem li kien ġie wżat fil-kuntratt kien illi l-għelieqi kienu "soggetto al passaggio verso quelle persone che abitano" f'certu sqaq. F'dak il-kontest il-kliem tar-Ricci sata jkollu l-applikazzjoni tiegħu. Izda din il-Qorti ma jidhrilhiex illi l-kliem ta' dak l-awtur jista' jiġi aċċettat bħala norma assoluta, bħala speċi ta' preżunzzjoni legali li tapplika dejjem, indipendentement miċ-ċirkostanzi partikolari tal-każ. Tidher wisq aktar raġonevoli u konsentanea mal-liġi d-dottrina ta' awturi oħra li jgħidu illi fil-każ li jista' jkun hemm dubju fuq in-natura tas-servizz stipulat "spetta ai tribunali di decidere sovranamente se le parti hanno inteso creare una servitu prediale, o una servitu personale, o un semplice diritto di obbligazione. I termini dell'atto costitutivo forniranno il principale elemento di decisione" (Baudry Lacantiererie u Wahl "Dei Beni" 3814). Fil-każ preżenti it-termini ta' l-istipulazzjoni, kif ukoll iċ-ċirkostanzi tal-każ, juru fil-fehma tal-Qorti konkludente-

ment, illi si trattava ta' konċessjoni rixervata lil Filomena Mercieca personalment. Ta' min josserva l-ewwelnett illi l-kliem utat hu f'sens personali: ma jinghadx illi l-fond hu sogġott (kif kien intqal fil-kawża — Vol XXIX li giet  itata): anqas jinghad illi s-sogġezzjoni qiegħda favur għadg ta' nies indeterminati li jabbitaw f'ċertu post (kif ukoll kien ntqal f'dak il-kaz). Inveċe intqal illi persuna nominata kellu jkollha l-passaġġ. Anqas ma ntqal dritt ta' passaġġ. Għall-kompratur, fis-sens illi hu kellu jkollu l-passaġġ, dik il-konvenzjoni kienet sempliċi pleonasmu, għaliex hu manifest illi hu kien ikollu dak il-passaġġ anki kieku ma ntqal xejn f'dik il-konvenzjoni, bis-saħħa stess ta' l-akkwist li kien qed jagħmel, li bih sar proprjetarju tal-passaġġ bħala parti mill-fond li kien qed jixtri. L-idea l-fatt li ssemma kien biss b'xi jagħti aktar enfasi lil kliem li kien geġ wara,  ioe "Filomena Mercieca soltanta". Hi biss, indikata b'isimha, u limitata b'dik il-kelma "soltanta", barra mis-sid, kellu jkollha l-utu ta' l-passaġġ. U dan hu spjegat biċ-ċirkostanzi tal-kaz u hu perfettament konsentanew magħhom.  a intqal illi l-vendituri f'dak il-kuntratt,  ioe it-tliet aħwa Mercieca, kienu hnt Filomena. Hu naturali u spjegabbli faċilment li huma, li kienu ser jiddisponu mill-fond favur Dottor Micallef, xtaqu u riedu li oħthom li sa dak inhar, preżumibilment, kienet magħhom tghaddi —  gur, sa allura, mingħajr ebba dritt legali  a la darba  gur kien jonqos kwalunkwe titolu — mill-passaġġ, tiġi mħollija mix-xerrej tkompli tuta l-istess passaġġ. Imma l-interess tagħhom sata kien għaliha biss: u dan hu ndubbjament ukoll dak li kien ippreparat jikkonċedi l-kompratur. Appuntu għalhekk, wara isem Filomena Mercieca  diedet il-kelma "soltanta": il-kompratur kellu jkollu l-passaġġ bħala li kien ser isir is-sid bis-saħħa tal-kuntratt, u Filomena Mercieca biss bis-saħħa tal-konvenzjoni speċjali li l-partijiet fil-kuntratt għamlu favur tagħha nominativ: mhux favur il-fond tagħha, isir ta' min isir in perpetwu ( li

hi n-natura ta' servitu predjali) iżda favur tagħha personalment "soltanto" "titolo familiaritatis", haġa li tidher aktar evidenti mill-fatt li ser jissewma l-quddiem illi dak il-fond tagħha kellu aċċess iehor minn band oħra.

Kieku anki kien jibqa dubju, is-soluzzjoni trid tmur favur Dottor Micallef li, b'dik l-istipulazzjoni kien qed jobbliga ruħu li jikkonċedi dak is-servizz fuq il-fond tiegħu, u dan in forza tar-regola stabbilita fl-artikolu 1052 tal-Kodiċi Civili li tgħid illi "fid-dubju l-konvenzjoni tiġi mfissra kontra dak li favur tiegħu saret l-obbligazzjoni u favur dak li strabat bl-obbligazzjoni" u in bażi ukoll għall-prinċipju illi f'tema ta' soġġezzjonijiet "quod minimum est sequimur"; "Le convenzioni riguardanti costituzione ed esercizio di servitu sono da interpretarsi in senso restrittivo e qualunque dubbio è da risolversi in vantaggio del possessore del fondo serviente". (Kollez. Vol. XVIII, II, 327).

Bir-rispett kollu, il-kliem użat fis-sentenza appellata in-tqal, ekwivoku u hu kontraddizzjoni fiha nnifisha. Dik il-Qorti qalet illi l-kliem ta' l-istipulazzjoni in kwistjoni cioè "il passaggio da oggi in avanti sarà di detto signor compratore e Filomena Mercieca soltanto", kien "evidentemente intenzione biex jiġi rikonoxxut u rispettata dritt ta' passaggġ li kellha fuq il-fondi trasferiti lit-Tabib Micallef din Filomena Mercieca." Iktar l-isfel dik il-Qorti reggħet qalet illi dak il-kliem "ma jistax ikollu hliet l-interpretazzjoni li diġa ġiet lilu mogħtija, cioè konstatazzjoni tad-dritt ta' passaggġ minn Filomena Mercieca fuq il-kumditajiet akkwistati mit-Tabib Micallef."

Issa l-ewwel Qorti kienet diġa rriteniet illi l-kuntratt ta' divizzjoni ma kien jikkontjeni ebda servitu favur il-fond ta' Mercieca. Kienet ukoll irriteniet illi ebda titolu iehor ta' servitu ma kien ġie pruvat jew anqas biss allegat mill-attur.

Fuq dawn il-premessi ma satax assolutament jinghad minghajr kontraddizzjoni illi l-istipulazzjoni fil-kuntratt tal-bejgh "irrikonoxxiet" jew "irrispettat" jew "ikkonstatat" dritt ta' passagg, fi kliem ieħor, kif dik il-Qorti ntendietu, servitu ta' passagg, li, għall-esistenza anterjuri tagħha, kienet tkun tirrikjedi bil-fors, skond il-liġi, il-prova tat-titolu. Talvolta Filomena Mercieca, qabel dak il-kuntratt ta' bejgh, setgħat kienet tghaddi mill-passagg bhala fatt, b'tolleranza, bhala waħda tal-familja: imma dritt ta' servitu żgur li ma satax ikollha. U l-kuntratt tal-bejgh, bhal ma satax jikkonservalha servitu sa allura legalment inezistenti, anqas ikkrealha servitu għida għar-raġunrjet li ġa ntqalu. Infatti l-attur innifsu fin-nota tiegħu jirrikonoxxi testwalment illi bl-att tal-bejgh is-servitu "ma ġietx kreata". Hu jinsisti fuq il-pretensjoni tiegħu, dimostrata għal kollox bla bażi, la ta' fatt u lanqas ta' liġi, illi s-servitu ġiet kreata bil-kuntratt ta' diviżżjoni.

Pero, kieku anki għall-grazzja ta' l-argument kellu jinghad illi dak kollu li ntqal s'issa hu żbaljat, xorta waħda teżi ta' l-attur dwar l-eżistenza tas-servitu kien ikollha tiġi skartata. Fil-paragrafu 10 tan-nota tagħhom il-konvenuti ssottomettew — dak li kienu ġa anki ssottomettew waqt it-trattazzjoni — illi kieku stess kellu jiġi kunsidrat l-att tal-bejgh bhala titolu kostitutiv ta' servitu, ma kienx ikun opponibbli lill-attur, billi ma ġiex registrat fir-Registru Pubbliku. La fit-trattazzjoni u lanqas fin-nota responsiva tiegħu, l-attur ma rribattiex dik is-sottomissjoni.

Issa l-artikolu 495 tal-Kodiċi Civili jgħid illi t-titolu li bih tiġi mmissla servitu hu null jekk ma jidherx minn att pubbliku, u jekk is-servitu tiġi mmissla b'att 'inter vivos', din is-servitu ma tibdiex isseħħ kwantu għat-terzi hief mill-waqt li l-att jiġi registrat fir-Registru Pubbliku skond l-art. 367. . . . M'hemmx bżonn jinghad illi, għall-finijiet ta' dan l-artikolu.

mhux biżżejjed li jkun gie insinwat l-att bhala att ta' trasferiment (f'dan il-każ bhala kuntratt ta' bejgħ); iżda jinhtieg illi fi-iskrizzjoni fir-Registru Pubbliku tkun tidher is-servitu partikolari in kwistjoni (Kollez. Vol. XXX, I, 338 partikolarment 348). Dan fil-każ prezenti ma sarx. Anqas jidher li jista ikun hemm dubbju illi għar-rigward ta' dak l-kuntratt l-attur hu *terz*. Fis-sentenza l-aħħar citata gie ritenut illi, għall-finijiet ta' l-iskrizzjoni, hu *terz* kwalunkwe bniedem barra mill-partijiet kontraenti u s-successuri universali tagħhom (ara ukoll XXXIV, I, 280). Tghid il-Laurent "che gli acquirenti siano terzi, non è mai posto in dubbio. Poco importa che essi siano gli aventi causa del venditore: si puo essere avente causa nel senso che si trae il proprio diritto dal venditore, ed al tempo stesso essere terzo in quanto agli atti che fa il venditore; e si è terzi in quanto a questi atti sol perche non vi si è intervenuti e che non si sono potuti conoscere" (Vol. 29 § 166 p. 149 Ediz. 1887). L-attur huwa "terz" anki jekk tiġi adottata l-interpretazzjoni ta' dik il-kelma mogħtija fis-sentenza Vol. XXIX, II, 643.

Għalhekk din il-Qorti tirittjeni, illi l-pretensjoni ta' l-attur dwar l-esistenza ta' servitu in kwantu bażata fuq l-allegata esistenza ta' titolu hi nfondata.

Iżda, kif gie ġa aċċennat, l-attur issa qed jinvoka ukoll il-preskrizzjoni. Hu jgħid illi, peress illi l-fond ta' Filomena Mercieca kien interkjuż, hi u s-successuri tagħha setgħu jakkwistaw s-servitu ta' passagġ bil-preskrizzjoni ta' tlettin sena skond l-artikolu 506 (z) tal-Kodiċi Civili.

Ikkunsidrat fuq din il-kwistjoni —

Qabel xejn għandu jarga jiġi ripetut illi, biex il-meritu ta' din il-kawża jiftiehem, hemm bżonn li l-kwistjoni vera



tigi epurata mill-malintiz li fih involviha l-attur. Sa minn l-ittira ufficjali tieghu l-attur ippretenda illi l-fond mibjugh, lilu kien soggett "ghad-dritt tal-pasagg u ghal biex jittiehed l-ilma minn l-ispiera li tinsab fl-istess fond ghaf-favur ta' terzi persuni." L-istess pretensjoni u bl-istess kliem, hu irrepeta fic-citazzjoni li biha bdiet din il-kawza. Fid-dokumenti annessi mac-citazzjoni l-istess jissemmew id-dritt tat-tehid ta' l-ilma mill-bir u d-dritt tal-passagg.

Fuq dawn kienet bazata l-pretensjoni kollha ta' l-attur.

Issa gie dimostrat fl-ewwel parti ta' din is-sentenza u kien ukol gie ritenut fis-sentenza appellata illi dawh is-servitujiet ma kellhom assolutament xejn x'jaqsmu mal-fond ta' Filomena Mercieca, imma kienu servitujiet li kienu gew kostiwiti fil-kuntratt tal-qasma bejn l-ahwa Mercieca favur il-porzjonijiet bejniethom u li gew estinti meta d-diversi porzjonijiet kollha f'daqqa gew mibjugha lit-Tabib Micallef.

Gorg Mercieca, pero, xehed illi sa xi hames snin qabel xehed, hu kien jghaddi diversi drabi mill-passagg fil-fond issa ta' l-attur ghall-ghalqa ta' Filomena Mercieca. Hu kien ilu jghaddi minn mindu kien tifel "ghaliex kont immur ghand in-nanna". "Il-passagg li semmejt" — kompla jghid dan ix-xhud — "kien jezisti minn qabel iz-zija Filomena xtrat din l-ghalqa".

Carmela Bajada innegat li Gorg Mercieca qatt ghadda mill-passagg in kwistjoni u sostanzjalment l-istess haga qal il-konvenut l-iehor zewgha Emmanuele Bajada.

F'dan il-konflitt il-Qorti ma teztax ghal mument wiehed li temmen lil-konvenuti. L-ewwelnett Gorg Mercieca ma spjega ebda raguni verosimli ghalfejn kellu bzonn jaccedi

mill-passaġġ għal dik il-għalqa li milli jidher ma kellha ebda uzu ta' kultivazzjoni hlief għal xi ftit bajtar. Ir-raġuni li semma cioè "biex imur għand in-nanna" hi għad-dirittura inveridika, ammenokke wiehed ma jahsebx li hawn hu, bħal ma l-attur in generali, kien qed ihawwad il-passaġġ għal go l-għalqa ta' Filomena Mercieca mal-passaġġ għall-parti-~~jet~~ retrostanti ta' l-istess fond fejn jinsab il-passaġġ u fejn jista' jkun li kienet toqghod nanntu. Anqas ma tista tkun vera l-allegazzjoni ta' Gorg Mercieca li dak il-passaġġ għall-għalqa ta' Filomena Mercieca kien jeżisti minn "qabel ma hi xtrat dik l-għalqa". Fil-kuntratt ta' l-akkwist ma gie imsemmi ebda passaġġ fuq fond ieħor u l-istess attur fin-nota tiegħu issuggerixxa illi Filomena Mercieca bdiet teżercita passaġġ, wara li xtrat, minn fuq il-post ta' hutha, għax kien ta' hutha u "bil-kuntentizza tagħhom."

Jekk tmeħhi x-xhieda ta' Gorg Mercieca ma jibqax fil-proċess ebda prova tas-suppost eżercizzju tal-passaġġ li jista jirradika l-kawża — "pussess" għall-finijiet tal-preskrizzjoni, hlief ix-xhieda ta' Grazio Bigeni ta' l-uzu tal-passaġġ li kien jagħmel hu stess. Issa dan Bigeni, sa kemm ma akkwistax parti mill-fond allegat bħala dominanti fil-kors ta' din il-kawża bil-kuntratt, ma kellu ebda relazzjoni ġuridika ma dak il-fond. Hu kellu biss id-detenzjoni materjali tiegħu bla ebda titolu, bi pjaċir minn għand Gorg Mercieca u l-interessati l-oħra. Kwindi kwalunkwe eżercizzju tal-passaġġ li sata jagħmel hu fil-hmistax il-sena jew iżjed li dak il-fond dam f'idejh, ma satax ikun "animo domini" u valevoli għall-akkwist tas-servitu bil-preskrizzjoni. Apparti minn dan, il-verosimiljanza hi li Bigeni ma kienx juża l-passaġġ biex minnu jaċċedi għal dak il-fond kif xehed, imma użah biex jaċċedi għall-maqjel go l-istess fond li kien tal-konvenuti sa kemm l-istess konvenuti bil-bona grazzja ippermettewlu 'i jagħmel dak l-uzu. Ta min josserva illi biex jaċċedi għall-

fond "dominanti" li kien f'idejh Grazio Bigeni qatt ma kellu b'zonn jaċċedi mill-passaġġ tal-konvenuti. Dak il-fond, kif jidher mill-pjanta kellu ~~zong~~ aċċessi diretti minn fondi oħra tiegħu stess adjaċenti miegħu. Terga malli l-konvenuti waqqfuh milli jkompli jidhol għol-post tagħhom xi hames snin qabel bdiet il-kawża hu waqaf, u la hu u lanqas Gorg Mercieca, li issa qed jinvokaw is-servitu, ma tqanqlu bl-ebda mod. Fl-ahharnett huwa elokwentissimu l-fatt illi fl-kuntratt li bih l-istess Bigeni xtara parti mill-fond li, f'din il-kawża qed isostni li għandu din is-servitu attiva, la hu u lanqas hadd mis-sidien li bghewlu ma semmew din is-servitu.

Kwalunkwe eżerċizzju tal-passaġġ li setgħet għamlet Filomena Mercieca qabel il-kuntratt ta' bejgħ lit-Tabib Micallef ma jirrizultax li kellu r-rekwiziti li tinhtieg il-ligi biex jikkostitwixxu "kwazi pussess" vulevoli għall-preskrizzjoni: anzi l-indikazzjonijiet huma kollha kuntrarji. Wara l-kuntratt jidher li għaxet għal xi għaxar snin biss u aktarx li l-parti l-kbira minnhom kienet għa rikoverata fl-isptar tal-mard tal-moħħ.

Għalhekk anki kieku s-servitu setgħat tiġi akkwistata bil-preskrizzjoni ma għewx pruvati l-kondizzjonijiet indispensabilment neċessarji għall-akkwist tagħha.

Fil-fatt pero l-preskrizzjoni l-anqas tidher li setgħat tiġi hekk akkwistata. Skond l-artikolu nvokat mill-attur jinhtieg biex is-servitu ta' passaġġ tista tinkiseb bil-preskrizzjoni, illi l-fond ma jkollu ebda hrug ieħor fuq it-trieq pubblika. Filomena Mercieca xtrat il-fond minghand Michele Bigeni li kellu fond ieħor adjaċenti miegħu fin-naħa ta' nofs inhar, preżumibilment dak deskritt mill-perit bħala numru 5 għat-trieq, u forsi anki fond ieħor ukoll li hemm mal-ġenb tal-fond in kwistjoni. Jekk għalhekk il-fond in kwistjoni sar interkjuz

dan ġara appuntu minhabba bejgħ. Skond il-liġi, mela, Filomena Mercieca kellha d-dritt teżiġi passaggġ fuq il-fond adjaċenti tal-venditur bla ebda kumpens (art. 485 Kod. Civ.). L-attur jgħid illi, minflok ma hi għamlet uzu minn dak id-dritt, Filomena Mercieca ppreferiet tibda taċċedi minn fuq il-proprjeta ta' hutha (cioe l-proprjetarji allura tal-fond issa ta' l-attur) "kif kien wisq naturali stante li oħthom, bil-kunten-tezza tagħhom". Imma allura hi ma setgħatx fi-istess hin tippretendi li fuq din il-proprjeta ta' hutha takkwista b'dan il-mod servitu bil-preskrizzjoni taħt id-dispożizzjoni tal-liġi fuq imsemmija. Għaž-żmien kollu li hi setgħet tirreklama d-dritt ta' passaggġ minn għand il-venditur tagħha cioe sa kemm hi ma telfetx dak id-dritt il-fond akkwistat minnha ma satax jingħad "interkjuż" u kienet għalhekk tonqos il-kondizzjoni — bażi biex tiddekorri l-preskrizzjoni taħt dik id-dispożizzjoni tal-liġi (ara Vol. XXXV, I, 66 u XXIV, I 883).

Minn dana kollu li ntqal, il-Qorti tikkonkludi illi l-attur ma ppruvax illi l-fond mibjugħ lilitu mill-konvenuti hu soġġett għal servitu u kwindi tonqos il-baži kollha ta' l-azzjoni tiegħu. Iā-diversi kwistjonijiet l-oħra deskussi bejn il-partijet m'hemmx bżonn għalhekk li jigu deċiżi.

Għal dawn il-motivi din il-Qorti tilqa l-appell tal-konvenuti, tirrevoka s-sentenza appellata u tiċhad it-talbiet ta' l-attur bl-ispejjeż ta' prima u ta' sekond'istanza kontra tiegħu.

